

नाशिक विभागातील जिल्हा सेवा व
जिल्हा तांत्रिक सेवा, वर्ग-३ मधील
कर्मचाऱ्यांना महाराष्ट्र विकास सेवा,
गट ब मध्ये पदोन्नतीने नियुक्ती देणे.

महाराष्ट्र शासन
ग्राम विकास विभाग
शासन आदेश क्रमांक: मविसे-१०/२०१३/प्र.क्र.६५/आस्था-३अ

बांधकाम भवन, २५, मईबान पथ, फोर्ट, मुंबई ४०० ००१

तारीख: २२ मे, २०१३

आदेश:-

श्री.विजयसिंग शिवसिंग पवार, विस्तार अधिकारी (पंचायत), पंचायत समिती, पाचोरा, जिल्हा जळगांव यांनी विस्तार अधिकारी (पंचायत) या संवर्गाच्या सन १-१-२००६ ते १-१-२००८ च्या विभागीय स्तरावरील ज्येष्ठता यादीत त्यांचे नांव समाविष्ट नसल्याने सदर ज्येष्ठता यादीत त्यांचे नांव समाविष्ट करून सेवाज्येष्ठतेनुसार महाराष्ट्र विकास सेवा, गट ब मध्ये पदोन्नतीने नियुक्ती मिळावी याकरिता मा.उच्च न्यायालय, औरंगाबाद खंडपीठामध्ये याचिका दाखल केली होती. मा.न्यायालयाने दिनांक १९-३-२०१२ च्या निर्णयामध्ये श्री.पवार यांचे नांव सेवाज्येष्ठता यादीत समाविष्ट करून त्यांना पूर्वलक्षी प्रभावाने पदोन्नतीचे लाभ देण्याचे निर्देश दिले. त्यानुसार विभागीय आयुक्त, नाशिक यांनी, सन १-१-२००६ ते १-१-२००८ पर्यंतच्या विस्तार अधिकारी (पंचायत) संवर्गाच्या सेवाज्येष्ठता यादीत श्री.पवार यांचा समावेश करून विभागीय पदोन्नती समितीच्या माध्यमातून श्री.पवार यांची महाराष्ट्र विकास सेवा, गट ब पदाकरिता पदोन्नतीसाठीची पात्रता तपासून ते पदोन्नतीस पात्र ठरत असल्याने त्यांना पदोन्नती देण्याबाबतचा प्रस्ताव शासनास सादर केला. सदर प्रस्तावाची शासन स्तरावरून तपासणी करून श्री.पवार हे पदोन्नतीस पात्र ठरत असल्याने सदर आदेशान्वये त्यांना महाराष्ट्र विकास सेवा, गट ब मध्ये पदोन्नती देण्यात येत आहे. सदर पदोन्नतीनंतर त्यांची पदस्थापना खालील रकाना क्र.४ मध्ये दर्शविल्याप्रमाणे करण्यांत येत आहे.

अ. क्र.	नाव	सद्याचे पद	निवडीने नियुक्तीनंतरचे पद व ठिकाण	शेरा
१	२	३	४	५
१	श्री.विजयसिंग शिवसिंग पवार	विस्तार अधिकारी (पंचायत), पंचायत समिती, पाचोरा, जि.जळगांव	सहाय्यक गट विकास अधिकारी, पंचायत समिती, पाचोरा, जि.जळगांव	रिक्त पदी

२. वरील कर्मचा-याला देण्यात आलेली निवडीने नियुक्ती ही खालील अटींच्या अधीन राहून देण्यात येत आहे.

अ) पदोन्नतीच्या कोट्यातील पदावर देण्यात येत असलेली पदोन्नती तात्पुरत्या स्वरूपाची असून, ती महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

ब) सदर पदोन्नती ही संबंधित अधिका-यांनी महाराष्ट्र विकास सेवा विभागीय परीक्षा नियम १९९१ व सुधारणा नियम १९९८ मधील तरतुदी नुसार विहित मुदतीत परीक्षा उत्तीर्ण होण्याच्या अधीन राहून देण्यात येत आहे अन्यथा ते पदावनतीस पात्र ठरतील.

क) सदर पदोन्नती शासन परिपत्रक, सामान्य प्रशासन विभाग क्रमांक : एसआरव्ही १०८७/२००/प्र.क्र.३ / ८७ / १२, दिनांक ८.१०.१९९० मधील तरतुदीच्या अधीन राहिल.

ड) सदर पदोन्नती ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिका-यांच्या ज्येष्ठतेस बाधा न आणता देण्यात येत आहे.

इ) सदर पदोन्नती ही मुंबई उच्च न्यायालयातील याचिका क्रमांक ८४५२ / २००४ मध्ये होणाऱ्या निर्णयाच्या अंतिम निकालाच्या अधीन राहिल.

ई) सदर पदोन्नती ही त्यांच्या वयाच्या ५०/५५ व्या वर्षानंतर पुनर्विलोकन करावयाच्या शासन निर्णयाच्या अधीन राहिल.

३. निवडीने नियुक्त झालेल्या पदोन्नत कर्मचा-याने त्यांच्या नियुक्तीचे आदेश प्राप्त झाल्यापासून सात दिवसांच्या आत हजर होणे आवश्यक आहे. त्याप्रमाणे ते विहित मुदतीत नियुक्तीच्या ठिकाणी हजर झाले नाहीत, तर त्यांना नियुक्ती नको असे समजून , शासन निर्णय, सामान्य प्रशासन विभाग , क्रमांक: एसआरव्ही १०८७/१९३१/ प्र.क्र.११ / ८९ / १२, दिनांक ३०.४.१९९१ मधील तरतुदीनुसार त्यांची केलेली निवडीने नियुक्ती रद्द करण्यात येईल.

४. संबंधित विभागीय आयुक्त /मुख्य कार्यकारी अधिकारी, जिल्हा परिषद यांनी निवडीने नियुक्त झालेल्या कर्मचाऱ्यांना स्थानिक पर्यायी व्यवस्था करून, तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत संबंधितांना सूचना द्याव्यात. तसेच संबंधित कर्मचाऱ्यांने पदभार स्वीकारल्यानंतर त्याचा अहवाल शासनास सादर करावा.

५. निवडीने नियुक्त्या दिलेल्या पदोन्नत कर्मचाऱ्याने त्यांच्या नवीन नियुक्तीच्या ठिकाणी तात्काळ रुजू व्हावे, त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग परिपत्रक क्रमांक सीडीआर १०८२/२५६७/२८ /११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास सदर कर्मचारी शिस्तभंगाच्या कारवाईस पात्र ठरेल याची संबंधितांनी नोंद घ्यावी.

६. श्री.विजयसिंग शिवसिंग पवार यांना मानीव दिनांक देण्याबाबतची कार्यवाही स्वतंत्रपणे करण्यात येईल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५२२१५१४३६७६२० असा आहे. हा आदेश

डिजीटल स्वाक्षरीने साक्षांकित करुन काढण्यात येत आहे. सदर आदेश सामान्य प्रशासन विभागाच्या अनौपचारिक संदर्भ क्र.७५७/१२ दिनांक २.५.२०१३ च्या सहमतीने निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,

(रविंद्र पाटील)

कार्यासन अधिकारी, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई (पत्राने)
२. सामान्य प्रशासन विभाग, मंत्रालय, मुंबई
३. विभागीय आयुक्त, नाशिक विभाग, नाशिक
४. मुख्य कार्यकारी अधिकारी, जिल्हा परिषद, जळगांव
५. मुख्य लेखा व वित्त अधिकारी, जिल्हा परिषद, जळगांव
६. महालेखापाल-१ (लेखा परीक्षा / लेखा व अनुज्ञेयता), महाराष्ट्र, मुंबई
७. खाजगी सचिव, मा. मंत्री, (ग्राम विकास)
८. खाजगी सचिव, मा. राज्यमंत्री, (ग्राम विकास)
९. प्रधान सचिव (ग्राम विकास व पंचायत राज) यांचे स्वीय सहायक
१०. संबंधित अधिकारी (द्वारा संबंधित मुख्य कार्यकारी अधिकारी, जिल्हा परिषद)
११. कार्यासन क्रमांक आस्था-२ / योजना -५, ग्राम विकास व जलसंधारण विभाग
१२. निवड नस्ती, का.क्र. आस्था-३अ, ग्राम विकास व जलसंधारण विभाग.